“ ..सृजनशील वैज्ञानिक केवल असाधारण 
रूप से प्रतिभाशाली मनुष्य नहीं हैं -- 
उनकी भी हमारी तरह जैविक और 
सामाजिक पृष्ठभूमि है। विज्ञान के इतिहास 
के दौरान वैज्ञानिकों ने जो समस्या-समाधान 
की रणनीतियों की खोज की है और 
पद्धतियों के प्रतिरूप विकसित किए हैं वे 
सामान्य तर्क और कार्यपद्धतियों के प्रतिरूप 
के जटिल और परिष्कृत परिणाम हैं। ” 


-- नैन्सी नरसैसियन 


६06) 20 (20 //4॥0 8] 


च्चे अपने आसपास की दुनिया 

को सहजता, कल्पनाशीलता 

और सामाजिक रूप से समझते- 
बूझते हैं --- जिसे हम दुनिया के बारे में 
एक सामान्य ज्ञान या कॉमन सेंस विकसित 
करना कहते हैं (देखें चित्र-)। उदाहरण 
के लिए, उन्हें पता होता है कि यदि रेल 
की पटरी पर फँसी एक छोटी कार एक तेज़ 
और विशाल ट्रेन से टकराती है तो क्या 
होगा। जबकि छोटी कार कुचल जाएगी 
या बलपूर्वक फिंका जाएगी, बड़ी-सी ट्रेन 


आई वंडर... 


को कम ही नुक़सान होगा। इसलिए, यह 
कोई आश्चर्य की बात नहीं कि विद्यार्थी यह 
मानकर चलते हैं कि कार ट्रेन की तुलना में 
अधिक बल से मार खाएगी। 


लेकिन उनके शिक्षक उन्हें बताते हैं कि 
न्यूटन के तीसरे नियम के अनुसार (प्रत्येक 
क्रिया की एक समान और विपरीत 
प्रतिक्रिया होती है), कार और ट्रेन पर 
लगने वाला बल एक समान है! यह 
बच्चों की मान्यता के बिल्कुल विपरीत है। 
इसलिए हम अपेक्षा करेंगे कि ऐसे बताए 
जाने पर कक्षा में हुड़ुदंग मच जाएगा जब 
विद्यार्थी अपना-अपना दृष्टिकोण प्रस्तुत 
करना चाहेंगे। 

लेकिन, कक्षा में ऐसा नहीं होता, कुछ 
अपवादों को छोड़कर। हालाँकि यह 
उनके सहज ज्ञान के विपरीत लगता है (जो 
उन्हें अपने सामान्य ज्ञान से सही लगता 
है), विद्यार्थी अपने शिक्षक का कथन 
चुपचाप सुन लेंगे। उनमें से जो विद्यार्थी 
ज़्यादा कर्त्तव्यनिष्ठ हैं शायद शिक्षक का 
कहा अपनी कॉपी में नोट भी कर लेंगे। 

पर इसका यह अर्थ नहीं कि उन्होंने अपनी 

चित्र-। : बच्चे अपने आसपास की दुनिया को अन्तर्ज्ञन/सहजबुद्धि, कल्पनाशीलता 


(९९७०४: 5५ | 9ए>'े०9 ४०0०7 

उनमें दुनिया के बारे में एक सामान्य बोध या कॉमन सेंस पर आधारित समझ विकसित होती है। 

ल्पनाशीलता और सामाजिक सन्दर्भ के माध्यम से देखते और समझते हैं - इस प्रकार 


सोच बदल ली है। उनकी चुप्पी का यह 
अर्थ नहीं है कि वे न्यूटन के तीसरे नियम से 
सहमत हैं या उसे समझ गए हैं। 

वास्तव में, ऐसे पर्याप्त अनुभवजन्य साक्ष्य 
हैं, यह दिखाने के लिए कि अधिकांश 
विद्यार्थी दरअसल यही सोचते हैं कि कार 
पर लगा बल ट्रेन पर लगने वाले बल से 
कहीं अधिक है। विस्तृत शिक्षण के बाद 
भी वे यही सहज समझ को अपनाए रखते 
हैं। यह सिर्फ़ भारत में नहीं, बल्कि पूरी 
दुनिया में सही पाया गया है। जब सामान्य 
ज्ञान के सामने प्रत्यक्ष शिक्षा पेश की जाती 
है, तब आमतौर पर सामान्य ज्ञान की जीत 
होती है -- भले ही यह कक्षा में विद्यार्थियों 
के जवाबों से स्पष्टता से प्रतीत न हो। 
शिक्षकों के रूप में हमारे लिए यह सवाल 
है - विज्ञान शिक्षण में सामान्य ज्ञान की 
इन धारणाओं की क्या भूमिका है? यदि वे 
महत्त्वपूर्ण हैं, तो हम ऐसा क्या कर सकते 


हैं ताकि विद्यार्थी उन्हें व्यक्त कर पाएँ? 
वैज्ञानिक ज्ञान को विकसित करने में हम 
विद्यार्थियों को उसका उपयोग, सामान्य 
ज्ञान पर चर्चा करने व तर्क प्रस्तुत करने 

में कैसे प्रेरित कर सकते हैं? हम मानते 

हैं कि इन सवालों का जवाब, कुछ हद 
तक इस बात पर निर्भर है, कि हम बच्चों 
के विचारों के बारे में किस तरह की 
सोच रखते हैं? क्या हम उन्हें सही समझ 
विकसित करने में एक बाधा, एक कमी या 
एक संसाधन मानते हैं? 


“...मुझे समझ नहीं आता कि ऐसे स्व- 
प्रसारित तंत्र में कैसे कोई शिक्षित हो सकता 
है, जिसमें लोग परीक्षा उत्तीर्ण करते हैं, 
दूसरों को भी परीक्षा उत्तीर्ण करना सिखाते 
हैं, पर कोई कुछ नहीं जानता। ” 

- रिचर्ड फाइनमैन (रांएाबात एटा) 
कार और ट्रेन की भिड़न्त के उदाहरण 
में, कई विद्यार्थी यह मानते हैं कि ट्रेन 
द्वारा लगाया बल, कार द्वारा लगाए बल 
से अधिक है। शिक्षक व शिक्षण के 
शोधकर्ता, विद्यार्थियों की इस प्रकार की 
धारणाओं या विचारों की प्रकृति और 
भूमिका को तीन मुख्य तरीक़ों से समझते 
हैं। 
. विद्यार्थियों के विचार या तो सही हैं 

या ग़लत --- एक दोहरा मूल्यांकन 

विद्यार्थियों के विचारों को सही या 
ग़लत ठहराना शायद सबसे पुराना और 
पारम्परिक दृष्टिकोण है, जो आज भी बहुत 
प्रचलित है। यह दृष्टिकोण इस धारणा पर 
आधारित है कि वैज्ञानिक ज्ञान परम है और 
इसमें परिवर्तन लाना या संशोधन करना 
सम्भव नहीं है। एक विद्यार्थी की समझ या 
तो इससे मेल खाती है या नहीं खाती। कोई 


बॉक्स- : क्या आपको पता था? 
ज्याँ पियाजे ने व्यवस्थित ढंग से इस बात 
का अध्ययन किया कि बच्चे अपनी 
संज्ञानात्मक विकास की प्रक्रिया और 
दुनिया के साथ होने वाली अन्तःक्रिया 

के माध्यम से किस तरह सीखते हैं और 
सोचने व ज्ञान निर्माण के पैटर्नों को 

कैसे पहचान पाते हैं। उनकी अन्तर्दृष्टि 

के आधार पर, विज्ञान शिक्षण के 
शोधकर्ताओं ने विज्ञान के विभिन्‍न टॉपिक 
या विषयों के बरे में विद्यार्थियों की ग़लत 
या वैकल्पिक अवधारणा की एक विस्तृत 
शुंखला की पहचान की है। 

दूसरे शब्दों में कहें, तो अपनी मनमानी 
करने की बजाय, विद्यार्थियों ने दुनिया 

के बारे में एक सुसंगत समझ विकसित 
की है। 


भी विचार जो उससे मेल नहीं खाता, वह 
ग़लत है और उसे बदलना होगा। 

यह परिपेक्ष्य अक्सर एक ऐसे बड़े आख्यान 
का हिस्सा होता है जहाँ शिक्षक को ज्ञान 
का प्रदाता माना जाता है। इस तरह, ज्ञान 
शिक्षक द्वारा संचारित किया जाता है, और 


। 


आधार पर करते हैं। 


विद्यार्थियों से अपेक्षा की जाती है कि वे 
इसे ज्यों-का-त्यों ग्रहण कर लें। उनकी 
समझ का मूल्यांकन इस आधार पर किया 
जाता है कि वह शिक्षक द्वारा कही बात 
से कितना मेल खाती है और शिक्षक के 
प्रति कितनी निष्ठा दर्शाती है। विद्यार्थी के 
विचार, उनकी प्रकृति और उनकी उत्पत्ति 
सीखने की प्रक्रिया के लिए अप्रासंगिक है। 
2. विद्यार्थियों की धारणाओं को भ्रम 
मानना --- दक्षता हासिल करने में 
एक अवरोध 
ज्याँ पियाजे जैसे लोगों के काम पर 
आधारित यह दृष्टिकोण मानता है कि 
अधिकांश विद्यार्थियों की धारणाओं में, 
भले ही वे ग़लत हों, एक संरचना और 
मज़बूती झलकती है (देखें बॉक्स-)। 
इस दृष्टिकोण के अनुसार, विज्ञान शिक्षण 
का उद्देश्य गलत विचारों को पहचानना 
है, उन्हें सम्मुख रखना और उन्हें सही 
धारणाओं से बदलना है। हालाँकि यह 
दृष्टिकोण दोहरा (सही/ग़लत) दृष्टिकोण की 
तुलना में थोड़ा अधिक प्रगतिशील है, यह 


दृष्टिकोण भी बच्चों की ग़लत धारणाओं 

को दक्षता हासिल करने के पथ में एक 

बाधा के रूप में ही देखता है। साफ़-साफ़ 
कहें तो विद्यार्थियों को जो सन्देश दिया 
जाता है वह है, “हम तुम्हारे विचारों को 
सुनेंगे, पर यदि वह हमारे विचारों से मेल 
नहीं खाते तो तुम्हें उन्हें जल्द-से-जल्द छोड़ 
देना पड़ेगा। ” 

3. विद्यार्थियों के विचार संसाधन के 
रूप में --- दक्षता के विकास के 
लिए आवश्यक 

यदि हम पहले वर्णित किए गए दो 

दृष्टिकोणों को विज्ञान शिक्षण के अन्धकार 

युग/तमोयुग (डार्क ऐज) और नवयुग 

(रैनसांस) के रूप में देखते हैं, तो अगले 

चरण को ज्ञानोदय (एनलायटेनमेंट) का 

युग कहा जा सकता है। यह दृष्टिकोण 
विद्यार्थियों की वैकल्पिक अवधारणाओं 
की सृजनशीलता और उत्पादन की क्षमता 
को पहचानता और सराहता है। वह यह 
पहचानता है कि वैज्ञानिक भी अपने भीतर 
समृद्ध, जटिल और कभी-कभी भिन्‍न 


चित्र-2 : जब ट्रेन और कार की टक्कर की चर्चा न्यूटन के तीसरे नियम के आधार पर की जाती है, तब विद्यार्थी अक्सर परिदृश्य की कल्पना अपने अनुभवों के 

समझ रखते हैं।' इस प्रकार, वैकल्पिक 
अवधारणाओं को बाधा के रूप में देखने 
की बजाय उन्हें दुनिया को समझने के 
सुसंगत ढाँचे बनाने की शुरुआती स्तर की 
कोशिशों के रूप में देखा जा सकता है। 
इसका अर्थ है कि विद्यार्थियों को अब 
वैज्ञानिकों के साथ एक सान्तत्यक या 
निरन्तरता में रखा है। विद्यार्थियों के 
विचार या धारणाएँ अधिक परिष्कृत ज्ञान 
संरचनाओं के निमार्ण में मूलभूत अंग 

बन जाती हैं।। इसका अतिरिक्त लाभ यह 
होता है कि उनमें स्वामित्व और समर्थता 
की भावना बढ़ जाती है। यह पद्धति, जहाँ 
विद्यार्थी अपने ख़ुद के ज्ञान के आधार पर 
नया ज्ञान निर्मित करते हैं, रचनावाद का 
मूल तत्व है। इससे विद्यार्थियों की भूमिका, 
विशेषज्ञों की तुलना में उनका दर्जा और 
सीखने-सिखाने के अन्तर्निहित रूपक बदल 
जाते हैं। 

क्या न्‍्यूटन का तीसरा नियम 
सामान्य ज्ञान पर वार करता है? 
बिल्कुल नहीं! 

जब ट्रेन और कार के टक्कर की चर्चा 
न्यूटन के तीसरे नियम के सन्दर्भ में की 
जाती है, तब विद्यार्थी अक्सर परिदृश्य की 
कल्पना अपने अनुभव के आधार पर करते 
हैं (देखें चित्र-2)। 

उनकी कल्पना में जो सामने आता है 

वह है एक विशाल, तेज़ गति से चलने 
वाली वस्तु जो छोटी वस्तु से टकराती 

है। उनके अनुभव में, इसका परिणाम 
लगभग हमेशा यह होता है कि छोटी 
वस्तु फेंकी जाती है या कुचली जाती है। 
इस मानसिक अनुकरण या सिम्युलेशन 

से ही, विद्यार्थी ये अनुमान लगाते हैं कि 
कार पर ट्रेन द्वारा लगने वाला बल, ट्रेन 
पर कार द्वारा लगने वाले बल से अधिक 
है। जबकि भौतिकी बल को एक मात्रा 

के रूप में परिभाषित करती है जिसमें 
टकराने वाली दोनों वस्तुओं का त्वरण 


(४००८०७४४०7) और द्रव्यमान (7855) 
दोनों शामिल है। विद्यार्थियों का टक्कर 
के बल के बारे में अनुमान केवल त्वरण 
के गुण पर आधारित है (जो कि उनके 
सामान्य ज्ञान के तर्क में अव्यकृत रूप से 
सम्मिलित किया जाता है)। विच्छिन्नता 
के आभास को तब घटाया जा सकता है 
यदि हम टक्कर के उदाहरण को इस प्रकार 
विखण्डित करें जिसमें सामान्य ज्ञान की 
धारणाओं को स्वीकारा जाता है और बल 
की औपचारिक परिभाषा के साथ जोड़ा 
जाता है।? शिक्षण के लिए इस पद्धति के 
निहितार्थ क्या हैं? 

शिक्षण के लिए निहितार्थ 

न्यूटन का तीसरा नियम जैसे विषयों को 
सिखाने के लिए अक्सर नियम की परिभाषा 
बताई जाती है, फिर एक दृष्टान्त देने वाला 
उदाहरण दिया जाता है और आखिर में 
उस पर आधारित शाब्दिक सवालों को 
हल करना होता है। यह न केवल सीखने 
की दृष्टि से अप्रभावी है, बल्कि वह इस 
बात को भी नज़रअन्दाज़ कर देता है कि 
विद्यार्थी विज्ञान में विचारों के विकास 

को कैसे समझते हैं। साथ ही यह तरीक़ा, 
सीखने में विद्यार्थियों की ख़ुद की सक्रियता 
को भी नकार देता है। एक अधिक 
प्रभावी पद्धति के लिए अनुसन्धान निम्न 
दिशानिर्देश प्रदान करते हैं : 

(अ) विद्यार्थियों के विचारों को 
अभिव्यक्ति का मौक़ा दें : 

विद्यार्थियों को शिक्षकों द्वारा बाँटे गए ज्ञान 
के निष्क्रिय श्रोता/ग्रहता मानने की बजाय, 
ऐसे सक्रिय प्रयासों में निवेश करें/समय 
लगाएँ जिससे विद्यार्थी अपने विचारों को 
अभिव्यकत कर पाएँ। हमारी कक्षाओं में 
मौजूद चुप्पी की संस्कृति को बातचीत और 
तर्क-वितर्क की संस्कृति का मार्ग प्रशस्त 
करना चाहिए। एक पारम्परिक व्याख्यान- 
आधारित कक्षा में हम इसे किस प्रकार 
सुगम बना सकते हैं? 

कैसे लागू करें : किसी विषय के बारे में 
भूमिका देने के बाद पूरी कक्षा से 0-5 
मिनट बहुविकल्पी सवाल पूछें। सवाल 
इस तरह बनाए जाने चाहिए कि दिए गए 
अलग-अलग विकल्प विद्यार्थियों के 
विचारों और वैकल्पिक अवधारणाओं 
को समाटविष्ट करें। दूसरे शब्दों में, विकल्प 
ऐसे होने चाहिए जो कक्षा में विद्यार्थियों 
को अपने विचारों को व्यक्त करने के लिए 
एक मचान या स्कैफोल्ड के रूप में काम 
कर सकें। उसके पश्चात, विद्यार्थियों के 
बीच एक ऐसी चर्चा करवाएँ, जिससे वे 
तर्क-वितर्क करने के लिए प्रोत्साहित हो 
सकें और एक-दूसरे को अपने विकल्प 
की सत्यता के बारे में विश्वास दिलाने की 
कोशिश करें।?/ 

(ब) कक्षा में विज्ञान की परिचर्चा में 
मानवीय पहलुओं को शामिल करें : 
किसी विषय के बारे में केवल उसकी 

मूल विषय-वस्तु के बारे में सिखाने की 
बजाय, यह महत्त्वपूर्ण है कि विद्यार्थियों 
को वैज्ञानिकों के विचार करने और उन्हें 
विकसित करने की प्रक्रिया के बारे में एक 
स्पष्ट छवि प्राप्त हो सके। विज्ञान में ज्ञान 
निर्माण के उद्यम में मानवीय तत्वों को 
देखने से विद्यार्थियों को यह समझ आता 
है कि वैज्ञानिक हमेशा सही नहीं होते और 
वह अपने विचारों को परिष्कृत करने में 
निरन्तर लगे रहते हैं। उन्हें इस बात को 

भी समझने में मदद मिलती है कि कैसे 
वैज्ञानिक भी अक्सर एक-दूसरे से काफ़ी 
असहमत रहते हैं। विज्ञान को एक मानवीय 
गतिविधि के रूप में देखने से, जिसमें वे 
सभी त्रुटियाँ और पूर्वाग्रह हैं जो सभी 
मनुष्यों में होते हैं, विद्यार्थियों को दुनिया 
की प्रकृति के बारे में बेहतर समझ बनाने में 
सामूहिक (या सामाजिक) प्रक्रिया में अपनी 
भूमिका को पहचानने में मदद मिलती है। 
कैसे लागू करें : ऐसी ऐतिहासिक 
घटनाएँ प्रस्तुत करें जो यह दर्शाती हैं कि 
पूर्व में महान विचारकों की धारणाएँ भी 


विद्यार्थियों की आज की धारणाओं के हालाँकि, विज्ञान की यह छवि कि वह वैज्ञानिक अवधारणाओं की खाई को 

समान हुआ करती थीं।* उदाहरण के लिए, _ सार्वजनिक है और चर्चा पर आधारित पाटकर सम्बोधित किया जा सकता है। 
अस्स्तू, कई विद्यार्थियों की तरह यह मानते प्रक्रिया है जिसमें रोज़मर्रे के अनुभव व हम ऐसे शैक्षणिक दृष्टिकोण को अपनाने 
थे कि स्थिरता वस्तुओं की प्राकृतिक कल्पनाएँ निहित हैं, कई बार कक्षा के की आवश्यकता पर ज़ोर देते हैं जिससे 
अवस्था होती है, और गति में बल निहित. सन्दर्भ में अस्पष्ट या गायब हो जाती है। विद्यार्थियों को यह एहसास हो सके कि 


है। इसके साथ ही प्रामाणिक रूप से और विज्ञान की कई औपचारिक अवधारणाएँ 

चत्नते चल्नते सक्रियता से सीखने की कई सम्भावनाएँ.. उनकी धारणाओं के जैसी धारणाओं 

अआवलेकलन मे गा लुप्त हो जाती हैं। विज्ञान के बरे में से उभरती हैं, और इन धारणाओं को 

पा के लोकप्रिय धारणा में मौजूद इस अलगाव वैज्ञानिकों द्वारा क्रमश: विस्तृत साक्ष्यों के 
ही “ को विद्यार्थियों की धारणाओं और आधार पर परिष्कृत किया जाता है। 


परिष्करण से ज़्यादा कुछ नहीं है।” 


अपने रोज़मर्रा के अनुभवों के आधार पर बच्चे दुनिया के बारे में एक “सामान्य ज्ञान! या “कॉमन सेंस' 
की समझ विकसित करते हैं। कई बार उनकी यह समझ विज्ञान की कक्षा में सिखाई गई औपचारिक 
अवधारणाओं से परस्पर-विरोधी प्रतीत होती है। 

विद्यार्थियों की धारणाओं को सही और ग़लत के रूप में बाँटना और उन्हें सीखने में अवरोध मानना 
आवश्यक नहीं। बजाय इसके उन्हें वैज्ञानिक अवधारणों के बारे में एक परिष्कृत समझ उत्पन्न करेे में 


संसाधन के रूप में देखा जा सकता है। 

सामान्य ज्ञान की धारणाओं को स्वीकारने के लिए वैज्ञानिक सिद्धान्तों का विभाजन करना और फिर उन्हें 
औपचारिक परिभाषाओं से जोड़ने से विद्यार्थियों की धारणाओं और वैज्ञानिक अवधारणाओं के बीच की 
खाई को पाटने में मदद मिल सकती है। 

विद्यार्थियों को अपनी धारणाओं को व्यक्त करने का मौक़ा देना और विज्ञान की कक्षा में 'भानवीय” पहलू 
लाने से, विद्यार्थियों को विज्ञान को एक मानवीय गतिविधि के रूप में देखने, और विज्ञान में ज्ञान की रचना 
में ख़ुद की भूमिका पहचानने में मदद मिल सकती है। 

के के मशूद होमी भाभा सेंटर फ़ॉर साइंस एजुकेशन,, टाटा इंस्टीट्यूट ऑफ़ फ़ंडामेंटल रिसर्च (प्ता5259, पगागर), मुम्बई में 
प्राध्यापक हैं। उनका डॉक्टरेट कार्य चक्रीय गतिविज्ञान (008#078 |त९70#0०5) हेतु अवधारणात्मक सूची का विकास और 
मूल्यांकन से सम्बन्धित था। मशूद की रुचि भौतिकी शिक्षण अनुसन्धान और संज्ञानात्मक विज्ञान में है। 

उनसे ॥85000()॥00४०.४॥.०४.॥॥ पर सम्पर्क किया जा सकता है। 


पुण्य मिश्र (४०७: एणाएक्वा॥5॥74.00॥)) ऐरिज़ोना स्टेट यूनिवर्सिटी में प्रोफ़ेसर एवं स्कॉलरशिप व इनोवेशन के असोसिएट 
डीन हैं। उनसे एप५8.075॥78(6)857.०१४ पर सम्पर्क किया जा सकता है। अनुवाद : अनु गुप्ता 

